

Yaşamaq da, yaratmaq da gözəldir

Ömür bir çaya bənzəyir. Ancaq hər zaman sakit, rəvan axıb getmir. Zaman gəlir ki, həyatımız sanki kükrəyib-daşan sellərə dönür. Özümüzü onun təlatümləri içəri-sində hiss edirik. Belə vaxtlarda mətin olmaq, inamını itirmədən yoluna davam etmək əsl hünər istəyir.

Yazıçı-publisist Aydın Ağazadə də bu gün yola saldı-ğı yetmiş yaşa həyatın burul-ğanlarından keçərək gəlib. Ancaq çətinlikləri, ziddiyyətli məqamları çox olsa da, bu gün də üzünü güldürən xatirələri də az deyil. Uşaqılıq illərini ya-da saldıqca, simasında təbəssüm görünür...

O, ziyalı ailəsində dünyaya gəlib. Babası gəmi kapitanı, atası isə geoloq olub. Aydın müəllim yada salır: "Atam Rəhman Ağazadə uzun illər geoloq işlədi. Ailəsini halal zəhmətilə dolandırır. Taniyan-lar onun necə dürüst, ədalətli insan olduğunu bilirlər. O, bizə hər zaman ata qayğısını hiss et-dirirdi. Ancaq mən bu fikirdə-yəm ki, ailə ocağı daha çox ana nəfəsi, nəvəsi ilə isinir. Mə-nim anam sanki ailəsinin, öv-ladlarının başına dolanan pər-vanə idi. Bizim dincliyimiz, ra-hatlığımız, səhhətimizdə, təh-silimizdə, işlərimizdə proble-mə qarşılaşmamağımız... anam üçün xoşbəxt olmaq bu idi. Mən həyatım boyu onun qədər fədakar insan görmədim... Va-lideynlərimiz bizim düzgün tərbiyə almağımıza, doğru yola yönəlməyimizə çalışırdılar. Bunları bizə sözlə təlqin etmir-dilər. İlk növbədə, özləri nü-munə göstərirdilər. Onlar bizə halallığı, zəhmətdən qaçmama-ğı, yaxşı təhsil almağı, işinin peşəkarı olmağı, ləyaqətlə ya-şamağı öyrətdilər".

1972-ci ildə orta məktəbi bitirdi. Sənədlərini Azərbaycan Dövlət Universitetinə (in-diki Bakı Dövlət Universiteti) verdi. Müsabiqədən keçə bil-mədi. O il tələbə olmaq arzu-suna çatmasa da, tale ona göz-ləmədiyi yerdən qapı açdı. Aydın Ağazadə o vaxtları xa-tırlayır: "On səkkiz yaşım var-dı. Bir gün Kirov adına parkda (hazırda Şəhidlər xiyabanı - Z.F.) bilyard oynayanda yazıçı Firudin Ağayevlə tanış oldum. Mənim savadım, danışq qabi-liyyətim, məlumatlı olmağım onun xoşuna gəldi. Dostlaşdıq. Məndən soruşdu: "Harda işlə-yirsən?" Cavab verdim ki, heç yerdə. Firudin Ağayev Azər-baycan Dövlət Televiziya və Radio Verilişləri Komitəsində işləyirdi. Mənə dedi ki, gəl te-leveziyaya, orda sənə kimi gənclərə ehtiyac var. Getdim. Dövlət Televiziya və Radio Verilişləri Komitəsində iki ay ştatdankənar rejissor köməkçi-si işlədim. Yazıçı Nahid Hacı-zadə Dövlət Televiziya və Ra-dio Verilişləri Komitəsində baş redaktor idi. Gördü yaxşı işləyirəm. Dedi ki, Aydıni şta-ta götürün".

1976-cı ilin martında onu Dövlət Televiziya və Radio Verilişləri Komitəsinə işə qə-bul etdilər. Həmin ilin aprelində "Səhər görüşləri" verilişi efirə çıxdı. Tezliklə bütün res-publikada çox sevilən və ma-raqla gözlənilən bu verilişin ha-zırlanmasında Aydın Ağaza-dənin də əməyi oldu.

Sanki bambaşqa bir aləmə düşmüşdü. Çox çalışdığı iş-güzarlıqla, məsuliyyətlə yana-şdığı, həm də televiziya böyük marağının yaranmasından irəli

gəlirdi. Elə işə can yandırmağı sayəsində tezliklə kollektivdə ünvanına xoş sözlər söylənən əməkdaşlardan biri oldu.

Ancaq ali təhsil almaq ar-zusunu reallaşdırmağı da unut-madı. Aydın Ağazadə 1977-ci ildə Mirzəəğa Əliyev adına Dövlət İncəsənət İnstitutunun (indiki Azərbaycan Dövlət Mədəniyyət və İncəsənət Uni-versiteti) Teatrşünaslıq fakül-təsinə daxil oldu. 1983-cü ildə həmin ali məktəbi bitirdi. Bu günədək fəxr edir ki, diplom rəhbəri professorlar Yaşar Qa-rayev və Mehdi Məmmədov oldu: "Mehdi Hüseyn və teatr" mövzusunda diplom işi yüksək qiymətləndirildi. Aydın Ağa-zadə xatırlayır: "Müəllimlərim mənə əla qiymət verdilər. Bu, həyatımın ən gözəl, indiyədək qürurla yada saldığım xatirələ-rimdən biridir. O zaman müəl-limlərim mənə məsləhət gör-dülər ki, dissertasiya üzərində işləyim. Ancaq həyatın şərtlə-ri, məişət qayğıları elmi fəa-liyyətlə məşğul olmağıma im-kan vermədi. Elə tələbə ikən də həm oxuyurdum, həm də işləyirdim. Tələbəlik illərim-də bir müddət televiziya da xü-susi müxbir oldum. Sonra mər-hum Əhməd Aşurbəyov məni Dövlət Televiziya və Radio Verilişləri Komitəsində "Ki-noproqram" redaksiyasına apardı. "Kino, aktyor, rol" ve-rilişinin redaktoru oldum. Ve-rilişin aparıcısı Xalq artisti Ra-miz Məlik idi".

Aydın Ağazadə Azər-baycan Dövlət Televiziya və Radio Verilişləri Komitəsində 1990-cı ilədək müxtəlif vəzifələrdə ça-lışdı. Həmin il keçmiş sovet qo-şunlarının Bakıda törətdikləri 20 Yanvar faciəsi zamanı Azərbaycan televiziyasında da gərgin hadisələr baş verdi. Rəhbərlik dəyişdi. Yeni rəh-bərliyin işçilərə qarşı qeyri-ob-yektiv münasibəti onu Dövlət Televiziya və Radio Verilişləri Komitəsindən uzaqlaşdırdı.

Ancaq jurnalistlik peşəsin-dən ayrılmağı O, 1990-cı ildən "Ədalət" qəzetində fəaliyyətə başladı. 1992-ci ilədək həmin mətbu orqanda əvvəl müxbir, sonra şöbə müdiri, baş redakto-run birinci müavini oldu. 1992-2001-ci illərdə isə Aydın Ağa-zadə "Azərbaycan" qəzetində çalışdı. Bu qəzetin Hüquq-mü-hafizə orqanları ilə iş şöbəsinin müdiri işlədi. 1995-1997-ci il-lərdə o, Azərbaycan Hüquqşü-naslar Birliyinin orqanı olan "Hüquqşünas" qəzetinin baş redaktoru oldu. Respublikamızda həyata keçirilən demokratik-hüquqi islahatlar barədə silsilə yazıları həmin qəzetin səhifə-lərində dərc edildi.

Aydın Ağazadə Bakı Döv-lət Universitetində ikinci ixti-sas kimi ali hüquq təhsili aldı. 2001-ci ildə universiteti bitirdi.

O, 2001-ci ildən Ədliyyə Nazirliyinin İnsan Hüquqları və İctimaiyyətlə Əlaqələr İdarəsi-nin informasiya şöbəsinin rəisi işlədi. Ədliyyə müşaviri Aydın Ağazadə altmış yaşınadək hə-min vəzifədə çalışdı. 2015-ci il-də ədliyyə orqanlarında qulluq-da olmanın son yaş həddinə çat-ması ilə əlaqədar təqaüdə gön-



dərildi. Sonrakı fəaliyyəti yenə jurnalistika sahəsində oldu. Mü-sahibimiz danışır: "525-ci qə-zet" in Türkiyə təmsilçisi kimi üç il altı ay İstanbulda işlədim. Qardaş ölkədə olanda Türkiyə-nin prezidenti Rəcəb Tayyib Ər-doğan haqqında kitab yazdım. "Türkün böyük lideri" adlı hə-min kitab həm bizdə, həm də Türkiyədə yaxşı qarşılandı. Sonra səhhətimdə problem ya-randı. On iki gün İstanbulda xəstəxanada yatdım. Həkimlər dedilər ki, altı ay yazmaq, oxu-maq olmaz. Altı aylıq Bakıya gəldim. Həmin müddətdə pan-demiya oldu. Yollar bağlandı. İstanbula dönmə bilmədim. İndi də dövlət edirlər. Düşünürəm... İndi yaş da belədir ki, sərbəst-likdir. Yazı-pozu ilə məşğul oluram. Nəvələrlə oyanayıraq. Günlərimiz belə keçir..."

Aydın Ağazadə heç zaman qələmdən ayrılmır. O, uzun il-lərdir ki, publisistika ilə yana-şığı, bədii yaradıcılıqla da məş-ğul olur. O, "Həsən Əliyev-ha-kim və insan" (1997), "Cəllad aman istəyir" (2001), "Əbədi Selcan" (2005) və "Sabun kö-püyü" (2009) kitablarının, "So-nuncu şahid" ssenarisi əsasında çəkilmiş eyniadlı dördseri-yalı televiziya filminin, "Baş tutmayan elçilik", "Dahi", "O dünyada görüşərik" pyesləri-nin müəllifidir.

Aydın Ağazadə Azər-baycan Yazıçılar, Jurnalistlər və Hüquqşünaslar birliklərinin və Azərbaycan Teatr Xadimləri İttifaqının üzvüdür.

O, "Qızıl qələm" və "Mə-məd Araz" ali ədəbi mükafatla-rın laureatıdır: "2020-ci ildə Prezident İlham Əliyev mənə Əməkdar jurnalist adı verdi", - Aydın Ağazadə fərəhlə deyir.

"Mən düşünürəm ki, bu dünyada bir məhəbbət var. O da Tanrı məhəbbətidir - Aydın Ağazadənin dəqiq və dəyiş-məz qənaətidir. - O məhəbbət sanki konstitusiyaya - baş qanun-dur. Ondan sonra Vətənə, tor-pağa, anaya, ataya, övlada, dostlara... məhəbbət gəlir. Bir insanın qəlbində, varlığında İlahi məhəbbət yoxdursa, o vətəninə, valideyninə, həyat yoldaşına, övladına, dostuna da sevməz bilməz.

Yetmişinə yetişən ömrü-nün təcrübələri də, dərsləri də böyükdür. Bir də könlündə qu-barı silinməyən Bakıda 1990-cı ildə baş verən 20 Yanvar fa-ciəsinin, Qarabağın, Şərqi Zəngəzurun Ermənistan tərə-findən işğal olunmasının, otuz ilə yaxın əsarətdə qalmasının mənəvi ağırları var. Tarix unu-dulmur. Ancaq o kədər kölgə-sinə dörd ildən çoxdur ki, gün işığı düşüb. Vətən müharibəsi-nin zəfər sevinci ilə, qalib xal-qın nümayəndəsi olmağın qü-ruru ilə yaşamaq da, yaratmaq da gözəldir.

Zöhrə FƏRƏCOVA,
"Azərbaycan"